

રાજકોટના જંગલેશ્વરમાં ડિમોલિશનને હાઈકોર્ટની બ્રેક, સોમવારે સુનાવણી

કલેક્ટર તંત્રની જમીન ખાલી કરવાની નોટિસો સામે દબાણકારો હાઈકોર્ટમાં પહોંચ્યા



રાજકોટ, રાજકોટના આજી વસાહત પાસે આજી નદીના કાંઠે આવેલ જંગલેશ્વર સહિતની પાંચ સોસાયટીના ૧૩૫૮ જેટલા દબાણકારોને સરકારી જમીન ખાલી કરવા કલેક્ટર તંત્ર દ્વારા આપવામાં આવેલી અંતિમ નોટિસોને રહેવાસીઓએ હાઈકોર્ટમાં પડકારતાં હાઈકોર્ટે સોમવારે સુધી ડિમોલિશનની કામગીરી નહીં કરવા હુકમ કરેલ છે અને વિશેષ સુનાવણી સોમવારે મુકર કરી છે.

જંગલેશ્વરના ૧૫ જેટલા રહેવાસીઓએ હાઈકોર્ટમાં રીટ કરી ડિમોલિશન અટકાવવા માંગણી કરી હતી જેના પગલે રાજકોટ મામલતદાર અને સરકારને નોટિસ આપી હતી.

ગઈકાલે મામલતદાર અને સરકારના વકીલો હાઈકોર્ટમાં હાજર થયા હતાં. જેમાં દલીલો દરમિયાન હાઈકોર્ટે જણાવ્યું હતું કે, કલેક્ટર દ્વારા આપવામાં આવેલી કલમ ૨૦૨ હેઠળની નોટિસમાં સુપ્રીમ કોર્ટની ગાઈડલાઈનનું સ્પષ્ટ ઉલ્લંઘન જણાય છે. કલમ ૨૦૨ની નોટિસ બાદ સુપ્રીમ કોર્ટની ગાઈડલાઈન મુજબ કલેક્ટર દ્વારા સમય મર્યાદા અપાઈ નહીં હોવાનું તારણ કોર્ટે કાઢ્યું હતું. આ બાબતે સરકારી વકીલને પુછતાં તેમણે હાઈકોર્ટને જણાવ્યું હતું કે, સરકાર પાસેથી આ મામલામાં હજુ સુચના લેવાની બાકી છે.

જ્યારે રાજકોટનાં મામલતદાર નિલેશ અજમેરા પણ વકીલ સાથે હાજર થયા હતાં અને તેમણે પણ જણાવ્યું હતું કે, અમે ડિમોલિશન અંગે સરકારની સુચના માંગી છે. જેના પગલે હાઈકોર્ટે સોમવારે સુધી કોઈ પગલા નહીં ભરવા હુકમ કરી સોમવારે આ કેસને અગ્રતાના ધોરણે ચલાવવાની સુચના આપી હતી. રાજકોટ શહેરના જંગલેશ્વર વિસ્તારમાં તંત્ર દ્વારા આપવામાં આવેલી ડિમોલિશનની નોટિસ બાદ મામલો હવે કાયદાકીય જંગમાં ફેરવાયો છે. અસરગ્રસ્ત રહેવાસીઓએ હાઈકોર્ટના દ્વારા ખખડાવતા આ મામલે મહત્વની સુનાવણી હાથ ધરવામાં આવી હતી. ગુજરાત હાઈકોર્ટે રહેવાસીઓને મોટી રાહત આપતા આગામી ૨ ફેબ્રુઆરી સુધી કોઈ પણ પ્રકારની કાર્યવાહી ન કરવા અને 'યથાવત સ્થિતિ' જાળવી રાખવા આદેશ કર્યો છે.

સુનાવણી દરમિયાન જસ્ટિસ વૈભવી ડી. નાણાવટીની કોર્ટમાં મામલતદાર અને વકીલો તંત્ર વતી હાજર રહેલા સરકારી વકીલે દલીલ કરી હતી કે, હાલ તંત્ર દ્વારા

સુનાવણી એટલે કે ૨ ફેબ્રુઆરી, ૨૦૨૬ અરજદારો સામે કોઈ જ પ્રતિકૂળ પગલા લેવા હુકમ કર્યો છે. સોમવારે આ કેસને વિસ્ટામ ઉપર રાખવાનો આદેશ આપવામાં આવ્યો છે જેથી તુરંત નિર્ણય લઈ શકાય. કોર્ટે 'ડાયરેક્ટ સર્વિસ' ની મંજૂરી આપી છે, જેથી તંત્ર આ આદેશનું ઉલ્લંઘન ન કરી શકે. એક તરફ હાઈકોર્ટમાં કાનૂની લડાઈ ચાલી રહી છે, તો બીજી તરફ જંગલેશ્વર ડિમોલિશન મુદ્દે રાજકીય માહોલ પણ ગરમાયો છે.

આમ આદમી પાર્ટીના હોદ્દેદારો તેમજ કાર્યકરોએ સ્થાનિકો સાથે મળીને આજે કલેક્ટર કચેરી પહોંચીને રજૂઆત કરી હતી. આમ આદમી પાર્ટીનું કહેવું છે કે, ડિમોલિશન માટે આપવામાં આવેલી નોટિસનો સમયગાળો અત્યંત ટૂંકો છે અને સમયમર્યાદામાં વધારો કરવામાં આવવો જોઈએ. છેલ્લા ૫૦થી ૬૦ વર્ષથી જંગલેશ્વર વિસ્તારમાં વસવાટ કરતા ગરીબ અને મધ્યવર્ગીય પરિવારોને વૈકલ્પિક આવાસ આપ્યા વિના ડિમોલિશન કરવું યોગ્ય નથી. રિવરફ્રન્ટ પ્રોજેક્ટના નામે ગરીબોના ઘર તોડવાને બદલે તેમને ફલેટ જેવી પુનર્વસન સુવિધા આપવામાં આવે તેવી માંગ પણ કરવામાં આવી હતી.

નશામાં ધૂત ધાર ચાલકે ઉત્પાત મચાવ્યો, રસ્તા પર એક્શન ફિલ્મ જેવા દ્રશ્યો સર્જ્યા

ડ્રાઈવરને કાબૂમાં લેવા ઈન્સપેક્ટરે રિવોલ્વર કાઢી, રોષે ભરાયેલા લોકોએ 'મેથીપાક' ચખાડ્યો



રાજકોટ: રાજકોટના ઉપલેટા તાલુકાના ભાયાવદરમાં શુક્રવારે (૩૦ ફેબ્રુઆરી) સાંજે એક્શન ફિલ્મને ટક્કર મારે એવા દ્રશ્યો સર્જ્યા હતા. બેફામ ધાર ચાલકે નશાની હાલમાં રસ્તા પર રીતસરનો આતંક મચાવ્યો હતો. શેઠ વડાળા પંથકમાં ધારથી પાંચ વાહનનો અડફેટે લઈ ફરાર થયો હતો. જે બાદ વી.સી. પરમાર અને તેમની ટીમે અરણી રોડ અને સરદાર ચોક ખાતે નાકાબંધી કરી હતી. એટલું જ નહીં PI વી.સી પરમાર સહિતના પોલીસ કર્મચારીઓ ભાયાવદર ગામે અરણી રોડની ગોળાઈ પર રસ્તો રોકી ઉભા હતા. ત્યારે અચાનક બેફામ રીતે આવી રહેલા ધાર ચાલકને કાબૂમાં લેવા એટલે કે અટકાવવાનો પ્રયાસ કર્યો. જો કે ધાર ચાલકે ઉભા રહેવાને બદલે ધારને પુરડાપે ભગાવી અને બે-

આપે છે. જો કે નશાની હાલતમાં ધાર ચાલક હોવાથી ધાર ભગાવવાનો પ્રયાસ કરે છે. ત્યારે વી.સી પરમારે ધાર ચાલકને અટકાવવા માટે રિવોલ્વર કાઢી હોવાનું પણ વીડિયોમાં જોવા મળી રહ્યું છે.

એ સાથે જ અન્ય પોલીસ કર્મચારી ધારમાંથી ચાલકને બહાર કાઢે છે. કલાકોની મહામહેનતે બેફામ ધાર ચાલકને કાબૂમાં લેવામાં પોલીસને સફળતા મળી.

એ સાથે જ બેફામ ધારવિગથી રોષે ભરાયેલા લોકોએ ધાર ચાલકને બહાર કાઢી 'મેથીપાક' પણ ચખાડ્યો હતો. જોકે, પોલીસે તુરંત મધ્યસ્થી કરી આરોપીને ટોળાના મારથી બચાવી લીધો હતો. અને પોલીસ વાનમાં પોલીસ સ્ટેશન લઈ જવામાં આવ્યો હતો.

રાજકોટમાં ઇક્કમટેક્સ ઓફિસના પ્યુન-આસિસ્ટન્ટ એકાઉન્ટ ઓફિસર ૪૫ હજારની લાંચ લેતા ઝડપાયા

એરિયર્સ બિલ મંજૂર કરવા લાંચ માંગી હતી : ત્રણ સામે ફરિયાદ



રાજકોટ, રાજકોટ શહેર એસીબી દ્વારા ટ્રેપ ગોઠવી પ્યુન અને આસિસ્ટન્ટ એકાઉન્ટ ઓફિસરને રૂપિયા ૪૫,૦૦૦ની લાંચ લેતા રંગે હાથ ઝડપી પાડી નિવૃત્ત ઇક્કમટેક્સ ઈન્સપેક્ટર સહિત ત્રણ લોકો વિરુદ્ધ ફરિયાદ નોંધી કાયદેસરની કાર્યવાહી હાથ ધરી છે. જેમાં એસીબી દ્વારા પટાવાળા અક્ષય વાગડિયા અને આસી. એકાઉન્ટ ઓફિસર રવિકુમાર જાંગીડની ધરપકડ કરવામાં આવી છે. આરોપીઓ દ્વારા ફરિયાદી પાસે તેનું એરિયર્સ બિલ મંજૂર કરવા રૂપિયા ૫૦,૦૦૦ લાંચની માંગણી કરવામાં આવી હતી. ઉલ્લેખનીય છે કે નિવૃત્તિના બે વર્ષ બાદ પણ ભુજ ખાતે રહેતો શેલેષ ચૌહાણ ઝોનલ એકાઉન્ટ ઓફિસરને વહીવટ

કરતો હોવાનું પોલીસ તપાસમાં સામે આવ્યું છે. ફરિયાદીએ એસીબીમાં ફરિયાદ આપતા જણાવ્યું હતું કે, ચાર લાખ એરીયર્સ બિલ મંજૂર કરવા આરોપી રવિ જાંગીડએ એરીયર્સ બિલ મંજૂર કરવા બીલના ૨૦% લેખે ૮૦,૦૦૦ની લાંચની માંગણી કરી હતી જે રકમકના અંતે ૫૦,૦૦૦ આપવાનું નક્કી કરવામાં આવ્યું હતું. જેમા ફરિયાદી પાસે આરોપી રવિએ અગાઉ એડવાન્સમા

એસીબીમાં ફરિયાદ આપતા લાંચનું છટકુ ગોઠવી આરોપી રવિના કહેવાથી આરોપી શેલેષએ ફરીયાદી સાથે વાતચીત કરી આરોપી અક્ષયએ બજરંગ ઈમિટેશન દુકાન પાસે ગિરનાર સિનેમા સામે લાંચની રકમ રૂ. ૪૫,૦૦૦ ટ્રેપ દરમિયાન સ્વીકારી હતી. હાલ એસીબીએ બંને આરોપીને ઝડપી પાડી ભુજના નિવૃત્ત અધિકારીને ઝડપી પાડવા તપાસ હાથ ધરી છે. આ ૨૦ પી રવિકુમાર સુરેશકુમાર જાંગીડ (ઉ.વ.૩૮) મિનિસ્ટ્રી ઓફ ફાયનાન્સમાં આસિસ્ટન્ટ એકાઉન્ટ ઓફિસર તરીકે કામ કરી રહ્યો છે જ્યારે શેલેષ ચૌહાણ નિવૃત્ત ઇક્કમટેક્સ ઈન્સપેક્ટર છે અને અક્ષય શેલેષના વાગડિયા (ઉ.વ.૩૩) ઇક્કમટેક્સ ઓફિસમાં પટાવાળા તરીકે ફરજ બજાવે છે.

રાજકોટ સિવિલમાં થઇ પ્રથમ એન્જિયોપ્લાસ્ટી: સૌરાષ્ટ્રવાસી અસંખ્ય દર્દીઓ માટે આશાનું કિરણ બની ડો. યુ. એન. મહેતા ઇન્સ્ટિટ્યૂટ

રાજકોટ સૌરાષ્ટ્રની મુખ્ય ગણાતી રાજકોટ સિવિલ હોસ્પિટલમાં કરોડોના ખર્ચે નવા બિલ્ડીંગની સારવારનો જ અભાવ હતો. સૌરાષ્ટ્રના અસંખ્ય પરિવારો, દર્દીઓ માટે અમદાવાદની વિખ્યાત યુ.એન. મહેતા ઇન્સ્ટિટ્યૂટ આશાનું કિરણ બની. રાજકોટ સિવિલમાં અલાયદો કાર્ડિયોલોજી વિભાગ શરૂ કરાયો હતો અને અત્યાર સુધી ઓપીડી (હાર્ટ સંબંધી દર્દનું નિદાન) થતું. હવે પ્રથમ ફેઈઝમાં સર્જરી તરફ એક કદમ આગળ ધપાવીને એન્જિયોપ્લાસ્ટી સુવલતો હતી પરંતુ અત્યાર સુધી સારવારનો જ અભાવ હતો. સુરુવારે પ્રથમ સફળ એન્જિયોપ્લાસ્ટી થઈ છે અને બીજા દિવસે શુક્રવારે પણ અન્ય એક દર્દીની એન્જિયો પ્લાસ્ટી (સ્ટેન્ટ મળે છે. રાજકોટ કે સૌરાષ્ટ્રભરમાંથી હૃદયને લગતા દર્દીઓને કાં તો ખાનગી હોસ્પિટલમાં ના છુટકે નાણાં ખર્ચીને સારવારથી લઈ સર્જરી કરાવવી પડતી હતી. અથવા તો અમદાવાદ સ્થિત યુ.એન. મહેતા ઇન્સ્ટિટ્યૂટ ઓફ કાર્ડિયોલોજી એન્ડ રિસર્ચ સેન્ટર પર સારવાર સર્જરી માટે જવું પડતું હતું. રાજકોટની પંડિત દિન દયાલ ઉપાધ્યાય સિવિલ હોસ્પિટલમાં ગત વર્ષથી યુ.એન. મહેતા ઇન્સ્ટિટ્યૂટ દ્વારા કાર્ડિયોલોજી વિભાગ શરૂ કરાયો હતો.

વિરપુર-ગોંડલ નેશનલ હાઇવે પર ઈંગ્લીશ દારૂ અને વાહનોનો મુદ્દામાલ જપ્ત : એક પકડાયો

રાજકોટ, રાજકોટ ગ્રામ્ય પોલીસ દ્વારા દારૂ અને જુગારની પ્રવૃત્તિ ડામવા માટે અપનાવાયેલી ઝીરો ટોલરન્સ નીતિ અંતર્ગત વિરપુર (જલારામ) પોલીસે એક મોટી સફળતા મેળવી છે. વિરપુર પોલીસે ભાતમીના આધારે ગોંડલ નેશનલ હાઇવે પર ઈન્ડ્રનસ્થ ગેટની અંદર ખુલ્લા મેદાનમાં દરોડો પાડીને રૂ. ૪૫,૪૩,૦૬૦નો ઈંગ્લીશ દારૂ અને વાહનોનો મુદ્દામાલ જપ્ત કર્યો છે. વીરપુર પોલીસના પીઆઈ. એસ. જી. રાઠોડ તેમજ વીરપુર પોલીસ ટીમ નેહાબેન જોડાણીયા, વિજયભાઈ ગોહેલ, જિન્નેશભાઈ ચૌહાણ, નિશાંતભાઈ પરમાર, કોશિકભાઈ ચાયાપરા, રઘુભાઈ વાળા, શરીફભાઈ કારાવત સહિતનાને પેટ્રોલીંગ દરમિયાન



જથ્થો મળી આવ્યો હતો. પોલીસે સ્થળ પરથી ગુનામાં વપરાયેલ એક આઈશર ટ્રક, બોલેરો પીકઅપ, અશોક લેલન બડાદોસ્ત વાહન અને સ્વિક્ટ કાર તેમજ મોબાઈલ ફોન પણ જપ્ત કરવામાં આવ્યા છે. આ કેસમાં દારૂ મંગાવનાર તોરીફ ઉર્ફે બાબો, વાહનોના ચાલકો અજય કોળી, અલ્તાફ દેબા, રાણાભાઈ રમારી અને દારૂ મોકલનાર સહિતના અન્ય ફરાર આરોપીઓને પકડવા પોલીસે ચક્રો ગતિમાન કર્યા છે. ઉલ્લેખનીય છે કે પકડાયેલ આરોપી રિયાજ અગાઉ જામનગર અને ગોંડલમાં પણ પ્રોલીબીશનના ગુનામાં પોલીસ ચોપરે ચડી ચુકેલો છે. હાલ વીરપુર પોલીસે કાયદેસરની કાર્યવાહી કરી આગળની તપાસમાં ચક્રો ગતિમાન કર્યા છે.

રાજકોટ, રાજકોટ સહિત સૌરાષ્ટ્ર-કચ્છમાં ઠંડીમાં ઘટાડો થયો છે. આ ગિરનાર ઉપર ૧૧.૪, નવીયા ૧૨.૮, રાજકોટ ૧૫.૮, જામનગરમાં ૧૫.૫ ડીગ્રી લઘુત્તમ તાપમાન નોંધાયું છે. જુનાગઢમાં છેલ્લા ત્રણ દિવસથી જુનાગઢ સહિતના વિસ્તારમાં શરૂ થયેલો ઠંડીમાં ઘટાડો આજે પણ યથાવત રહેતા ગિરનાર પર લઘુત્તમ તાપમાન ઘટીને ૧૧.૪ ડિગ્રી થઈ ગયું હતું. ગિરનાર પર્વત પર છેલ્લે ગુરુવારે ૧૦.૫ ડિગ્રી ઠંડી નોંધાયા બાદ આજે ફરી તાપમાનમાં ૧.૮ ડિગ્રીનો વધારો થયા બાદ સવારે લઘુત્તમ તાપમાન ૧૧.૪ ડિગ્રી રહેતા ઠંડી ઘટી હતી તેના પરિણામે યાત્રિકોએ વધુ રાહત અનુભવી હતી. જુનાગઢમાં પણ સવારે લઘુત્તમ તાપમાન ૧૧.૮ ડિગ્રી